



# કોદ

“એએ ભગવાન”

કોદ


## કરતાં શીલ નો તાપ વિશેષ !

આ કોદ, માન, માયા, લોમ એ જ બધી નિર્ભળતાઓ છે. બળવાન હોય તેને કોદ કરવાની જરૂર જ ક્યાં રહી ?! પણ આ તો કોદનો જેટલો તાપ છે એ તાપથી પેલાને વશ કરવા જાય છે, પણ જેને કોદ નથી એની પાસે કંઈ હશે ખરંને ? એનું શીલ નામનું જે યારિએ છે એનાથી જાનવરો પણ વશ થઈ જાય. વાઘ, સિંહ, દુશ્મનો બધા, આખું લશકર બધું વશ થઈ જાય.

- દાદાશ્રી



ડૉ નીરુબહેન અમીન



# કોધ

સંકલન : ડૉ. નીરુબહેન અમીન

પ્રકાશક : દાદા ભગવાન ફાઉન્ડેશન વતી  
શ્રી અજિત સી. પટેલ  
૫, મમતાપાર્ક સોસાયટી, નવગુજરાત કોલેજ પાછળ,  
ઉસ્માનપુરા, અમદાવાદ-૩૮૦૦૧૪.  
ફોન - (૦૭૯) ૭૫૪૦૪૦૮, ૭૫૪૩૫૭૮  
E-Mail : dimple@ad1.vsnl.net.in

© : સંપાદકને સ્વાධીન.

આવૃત્તિ : ૩૫૦૦૦ ઓક્ટોબર, ૧૯૯૯ સુધી  
નવી આવૃત્તિ : ૧૦૦૦૦ જૂન, ૨૦૦૦

ભાવ મૂલ્ય : ‘પરમ વિનય’  
અને  
‘હું કંઈ જ જાણતો નથી’ એ ભાવ !

કબ્રિય મૂલ્ય : રૂ. ૩૫૦ (રાહત દરે)

લેસર કંપોઝ : દાદા ભગવાન ફાઉન્ડેશન, અમદાવાદ.

મુદ્રક : મહાવિદેહ ફાઉન્ડેશન, તાવડીપુરા, શાહીબાગ, અમદાવાદ.

## દાદા ભગવાન ફાઉન્ડેશનના અન્ય પ્રકારાનો

- |   |                             |           |
|---|-----------------------------|-----------|
| ૧) દાદા ભગવાનું આત્મવિજ્ઞાન   | ૧૫) ભોગવે એની ભૂલ           |           |
| ૨) આપ્તવાણી શ્રેણી - ૧ થી ૧૧  | (ગુજ., હિન્દી અને અંગ્રેજી) |           |
| ૩) આપ્તસૂત્ર  | ૧૬) બળ્યું તે જ ન્યાય       |           |
| ૪) પ્રતિકમાણ (ગ્રંથ અને સંક્ષિપ્ત)                                    | (ગુજ., હિન્દી અને અંગ્રેજી) |           |
| ૫) નીજદોષ દર્શાનથી.... લિર્ણોષ  | ૧૭) એડજસ્ટ એવરીલ્હેર        |           |
| ૬) પૈસાનો વ્યવહાર (ગ્રંથ અને સંક્ષિપ્ત)                               | (ગુજ., હિન્દી અને અંગ્રેજી) |           |
| ૭) પતિ-પત્નીનો દિલ્ય વ્યવહાર<br>(ગ્રંથ અને સંક્ષિપ્ત)                 | ૧૮) અથડામણ ટાળો             |           |
| ૮) મા-બાપ છોકરાંનો વ્યવહાર<br>(ગ્રંથ અને સંક્ષિપ્ત)                   | ૧૯) "Who Am I ?"            | ત્રિમંત્ર |
| ૯) વર્તમાન તીર્થકર શ્રી સીમંઘર સ્વામી                                 | ૨૦) સત્ય - અસત્યના રહસ્યો ! |           |
| ૧૦) મૃત્યુ સમયે, પહેલાં અને પછી....                                   | ૨૧) અહિસા                   |           |
| ૧૧) વાણીનો સિદ્ધાંત<br>(ગ્રંથ અને સંક્ષિપ્ત)                          | ૨૨) પ્રેમ                   |           |
| ૧૨) વાણી, વ્યવહારમાં....  | ૨૩) પાપ-પુણ્ય               |           |
| ૧૩) સમજથી પ્રાપ્ત બ્રહ્મયર્થ<br>(પૂર્વાર્ધ - ઉત્તરાર્ધ અને સંક્ષિપ્ત) | ૨૪) ગુરુ-શિષ્ય              |           |
| ૧૪) કર્મનું વિજ્ઞાન   | ૨૫) ચમત્કાર                 |           |
|   | ૨૬) કોધ                     |           |
|   | ૨૭) ચિંતા                   |           |
|   | ૨૮) હું કોણ છું ?           |           |

## સંપાદકીય

કોધ એ નબળાઈ છે, લોકો અને જબરાઈ માને છે. કોધ કરનાર કરતાં કોધ ન કરનારનો પ્રતાપ કંઈ ઓર જ જાતનો હોય છે !

સામાન્યપણે આપણું ધાર્યું ના થાય, આપણી વાત સામો સમજતો ના હોય, ડીફરન્સ ઓફ વ્યુ પોઈન્ટ થાય, ત્યારે કોધ થઈ જાય. ઘડીવાર આપણે સાચા હોઈએ ને કોઈ આપણને ખોટા પાડે તો કોધ થઈ જાય. પણ આપણે સાચા તે આપણા દ્રષ્ટિબિંદુથી ને ? સામાનાં દ્રષ્ટિબિંદુથી એ ય પોતાને સાચો જ માને ને ? ઘડીવાર સૂજ ના પેટે, આગળનું દેખાય નહીં, શું કરવું એ સમજાય નહીં ત્યારે કોધ થઈ જાય.

અપમાન થાય ત્યાં કોધ થાય, નુકસાન થાય ત્યાં કોધ થાય. એમ માનનું રક્ષણ કરવા કે લોભનું રક્ષણ કરવા કોધ થઈ જાય. ત્યાં માન અને લોભ કખાયથી મુક્ત થવાની જગૃતિમાં આવવાની જરૂર છે. નોકરથી કપ-રકાબીઓ કૂટી જાય તો કોધ થાય ને જમાઈથી ફૂટે તો ? ત્યાં કોધ કેવો કંદ્રોલમાં રહે છે ! માટે બિલિંગ પર જ આધારિત છે ને ?

આપણું નુકસાન કોઈ કરે કે અપમાન કરે તો તે આપણા જ કર્મનું ફળ છે, સામો નિમિત છે એવી સમજણ ફીટ થયેલી હોય તો જ કોધ જાય.

જ્યાં જ્યાં ને જ્યારે જ્યારે કોધ આવે છે, ત્યારે ત્યારે તેની નોંધ કરી લેવી અને તેના પર જાગૃતિ રાખવાની. અને જેને આપણા કોધથી દુઃખ થયું હોય તો તેનું પ્રતિકમણ કરવું, પસ્તાવો કરવો ને ફરી નહીં કરું એવો દ્રઢ નિશ્ચય કરવો. કારણ કે જેની પ્રયે કોધ થાય, તેને દુઃખ થાય, તે પછી વેર બાંધે. એટલે પછી આવતે ભવ પાછો ભટકાય !

મા-બાપ પોતાના છોકરાં પર અને ગુરુ પોતાના શિષ્ય પર કોધ કરે, તેનાથી પુણ્ય બંધાય છે. કારણ કે એની પાછળ હેતુ એના સારા માટે, સુધારવા માટેનો છે. સ્વાર્થ માટે હોય તો પાપ બાંધે ! વીતરાગોની સમજણાની જીણવટ તો જુઓ !!!

પ્રસ્તુત ગ્રંથમાં કોધ કે જે ખૂબ જ હેરાન કરનારો ઊંઘાડો કખાય છે, તેની તમામ વિગતો વિગતમાં અતે સંકલિત થઈ પ્રકાશિત થાય છે, જે સુશ્રી વાંચકને કોધથી મુક્ત થવામાં ખૂબ મદદરૂપ થશે એ જ અભ્યર્થના.

- ડૉ. નીરુભેન અમીન

p

## આત્મજ્ઞાન પ્રાપ્તિની પ્રત્યક્ષ લીંક !

“હું તો કેટલાક જણને મારે હાથે સિદ્ધ કરી આપવાનો છું. પછી પાછળ જોઈએ કે ના જોઈએ ? પાછળ લોકોને માર્ગ તો જોઈશે ને ?”

- દાદા ભગવાન

પરમ પૂજ્ય દાદાશ્રી ગામેગામ-દેશવિદેશ પરિબ્રમણ કરીને મુમુક્ષુ જીવોને સત્સંગ તથા સ્વરૂપજ્ઞાનની પ્રાપ્તિ કરાવતાં હતાં. તેઓશ્રીએ પોતાની હ્યાતીમાં જ પૂજ્ય ડૉ. નીરુભેન અમીનને આત્મજ્ઞાન પ્રાપ્તિ કરાવવાની જ્ઞાનસિદ્ધ આપેલ.

દાદાશ્રીના દેહવિલય બાદ આજે પણ પૂજ્ય ડૉ. નીરુભેન અમીન ગામેગામ દેશવિદેશ ફરીને મુમુક્ષુ જીવોને સત્સંગ તથા આત્મજ્ઞાનની પ્રાપ્તિ નિમિત ભાવે કરાવી રહ્યા છે, જેનો લાભ હજારો મોક્ષાર્થી લઈને આત્મરમણાતા અનુભવે છે. અને સંસારમાં રહીને જવાબદારીઓ પૂરી કરતાં પણ મુક્ત રહી શકે છે.

ગ્રંથમાં અંકીત થયેલી વાણી મોક્ષાર્થીનિ ગાઈડ તરીકે અત્યંત ઉપયોગી નિવડે, પરંતુ મોક્ષ મેળવવા માટે આત્મજ્ઞાન મેળવવું જરૂરી છે. અક્રમ માર્ગ આત્મજ્ઞાન પ્રાપ્તિ આજે પણ ચાલુ છે, તે માટે પ્રત્યક્ષ આત્મજ્ઞાનીને મળીને આત્મજ્ઞાન પ્રાપ્ત કરે તો જ થાય. પ્રગટ દીવાને દીવો અડે તો જ પ્રગટે.

❖

r

q

છે, ખાલી વિકનેસ છે. આખા જગત પાસે એ વિકનેસ છે.

કોઈ તને ટૈડકવે તો તું ઉગ્ર થઈ જાઉ ને ?

પ્રશ્નકર્તા : હા, થઈ જાઉ છું.

દાદાશ્રી : તો એ નબળાઈ કહેવાય કે જબરાઈ કહેવાય ?

પ્રશ્નકર્તા : પણ કો'ક જગ્યાએ તો કોષ હોવો જ જોઈએ !

દાદાશ્રી : ના, ના. કોષ એ તો પોતે જ નબળાઈ છે. અમુક જગ્યાએ કોષ હોવો જોઈએ, એ તો સંસારી વાત છે. આ તો પોતાનાથી કોષ નીકળતો નથી એટલે એવું બોલે કે કોષ હોવો જ જોઈએ !

**મન પણ ન બગડે એ બળવાન !**

પ્રશ્નકર્તા : તો પછી મારું કોઈ અપમાન કરે ને હું શાંતિથી બેસું, તો એ નિર્બળતા ના કહેવાય ?

દાદાશ્રી : ના. ઓહોહો ! અપમાન સહન કરવું, એ તો મહાન બળવાનપણું કહેવાય !! અત્યારે અમને કોઈ ગાળો ભાડે તો અમને કશું જ ના થાય, એને માટે મન પણ ના બગડે, એ જ બળવાનપણું ! અને નિર્બળતા તો, આ બધા કચ્ચકચ કર્યા જ કરે છે ને, જીવમાત્ર લદ્મલદા કર્યા કરે છે, એ બધી નિર્બળતા કહેવાય. એટલે અપમાન શાંતિથી સહન કરવું એ મહાન બળવાનપણું છે અને એવું અપમાન એક જ ફેરો ઓળંગોએ, એક સ્ટેપ ઓળંગેને, તો સો સ્ટેપ ઓળંગવાની શક્તિ આવે. આપને સમજાયું ને ? સામો બળવાન હોય, એની સામે નિર્બળ તો જીવમાત્ર થઈ જ જાય છે, એ તો એનો સ્વભાવિક ગુણ છે. પણ જો નિર્બળ માણસ આપણાને છંછેઠે તો ય એને આપણે કંઈ પણ ન કરીએ ત્યારે એ બળવાનપણું કહેવાય.

ખરી રીતે નિર્બળનું રક્ષણ કરવું જોઈએ ને બળવાનની સામું થવું

## કોષ

**કોણ માને ‘હું હોટો ?’**

પ્રશ્નકર્તા : આપણે સાચાં હોઈએ છતાં ય આપણું કોઈ ખોટું કરી નાખે, એટલે મહીં એના પર કોષ થાય. તો એ કોષ જલદી ના આવી જાય એ માટે શું કરવું ?

દાદાશ્રી : હા, પણ તમે સાચાં હોય ત્યારે ને ? તમે સાચાં હોખરાં ? તમે સાચાં છો, એવું તમને ખબર પડી ?

પ્રશ્નકર્તા : આપણાને આપણો આત્મા કહેતો હોય ને, કે આપણે સાચા હીએ.

દાદાશ્રી : આ તો તમે ને તમે જજ, તમે વક્તીલ ને તમે જ આરોપી, એટલે તમે સાચાં જ ને ? તમે પછી જૂઠા થાવ જ નહીં ને ? પેલાને ય એવું હોય કે હું જ સાચો છું. આપને સમજાય છે ?

**આ છે બધી નબળાઈઓ !**

પ્રશ્નકર્તા : પણ મારે એ પૂછવું હતું કે અન્યાય માટે ચીડ ચઢે, એ તો સારું છે ને ? કોઈ વસ્તુ માટે આપણો દેખીતી રીતે અન્યાય થયેલો જોઈએ ત્યારે જે પ્રકોપ થાય એ યોગ્ય છે ?

દાદાશ્રી : એવું છે, કે આ બધું કોષ ને ચીડ, એ બધી નબળાઈઓ

જોઈએ, પણ આ કળિયુગમાં એવાં મનુષ્યો જ નથી રહ્યાં ને ! અત્યારે તો નિર્બળને જ માર માર કરે અને બળવાનથી તો ભાગે. બહુ ઓછાં માણસો છે કે જે નિર્બળની રક્ષા કરે અને બળવાનની સામો થાય. એવાં હોય ત્યારે એને તો ક્ષત્રિય ગુણ કહેવાય. બાકી, જગત આખું ય નબળાને માર માર કરે છે, ઘેર જઈને ય ધણી બાયડી પર શૂરો થઈને બેસે. ખીલે બાંધેલી ગાયને મારીએ તો તે કઈ બાજુ જાય ? અને છૂટી મૂકીને મારે તો ? નાસી જાય ને, નહીં તો સામી થાય.

મનુષ્ય પોતાની શક્તિ હોવાં છતાં સામાને રંજાડે નહીં, પોતાનાં દુશ્મનને પણ રંજાડે નહીં, અનું નામ બળવાનપણું કહેવાય છે. અત્યારે કોઈ તમારી ઉપર કોધ કરતો હોય ને તમે તેના પર કોધ કરો તો તે બાયલાપણું ના કહેવાય ? એટલે મારું શું કહેવાનું કે આ કોધ-માન-માયા-લોભ એ જ બધી નિર્બળતાઓ છે. બળવાન હોય તેને કોધ કરવાની જરૂર જ ક્યાં રહી ? ! પણ આ તો કોધનો જેટલો તાપ છે એ તાપથી પેલાને વશ કરવા જાય છે, પણ જેને કોધ નથી એની પાસે કંઈ હશે ખરું ને ? અનું શીલ નામનું જે ચારિત્ર છે, એનાથી જાનવરો પણ વશ થઈ જાય. વાધસિંહ, દુશ્મનો બધાં, આખું લશ્કર બધું વશ થઈ જાય !

### કોધી એ અબળ જ !

પ્રશ્નકર્તા : પણ દાદા, કોઈ વખત કોઈ માણસ આપણી સામે ગરમ થઈ જાય તો શું કરવું ?

દાદાશ્રી : ગરમ તો થઈ જ જાય ને ! એમના હાથમાં ઓછું છે ? અંદરની મશીનરી હાથમાં નહીં ને ! આ તો જેમ તેમ કરીને મશીનરી ચાલ્યા કરે. પોતાના હાથમાં હોય તો મશીનરી ગરમ થવા જ ના દે ને ! આ સહેજ પણ ગરમ થઈ જવું એટલે ગધેડા થઈ જવું, મનુષ્યપણામાં ગધેડો થયો !! પણ એવું કોઈ કરે જ નહીં ને ! પોતાના હાથમાં નથી ત્યાં પછી શું થાય તે ?

એવું છે, આ જગતમાં કોઈ કાળે ગરમ થવાનું કારણ જ નથી. કોઈ કહેશે કે, ‘આ છોકરો આમ કહ્યું માનતો નથી.’ તો ય એ ગરમ થવાનું કારણ નથી, ત્યાં તારે ઠંડા રહીને કામ લેવાનું છે. આ તો તું નિર્બળ છે માટે ગરમ થઈ જાય છે. અને ગરમ થઈ જવું એ બયંકર નિર્બળતા કહેવાય. એટલે વધારેમાં વધારે નિર્બળતા હોય તેથી તો ગરમ થાય છે ને ! એટલે જે ગરમ થાય છે તેની તો દ્યા ખાવી જોઈએ કે આ બિચારાને આમાં કશું ય કંટ્રોલમાં નથી. જેને પોતાનો સ્વભાવે ય કંટ્રોલમાં નથી, એની દ્યા ખાવી જોઈએ.

ગરમ થવું એટલે શું ? કે પોતે પહેલું સળગવું અને પછી સામાને બાળી મેલવું. આ દીવાસળી ચાંપી એટલે પોતે ભડભડ સળગવું ને પછી સામાને બાળી મેલે. એટલે ગરમ થવાનું પોતાના હાથમાં હોય તો કોઈ ગરમ થાય જ નહીં ને ! બળતરા કોને ગમે ? કોઈ એવું કહે કે, ‘સંસારમાં કોધ કરવાની કેટલીક વખત જરૂર પે છે.’ ત્યારે હું કહું કે, ‘ના, કોઈ એવું કારણ નથી કે ત્યાં કોધ કરવાની જરૂર હોય.’ કોધ એ નિર્બળતા છે, એટલે તે થઈ જાય છે. ભગવાને એટલે અબળા કહ્યું છે. પુરુષ તો કોનું નામ કહેવાય ? કોધ-માન-માયા-લોભ એ નિર્બળતા જેને ના હોય, એને ભગવાને ‘પુરુષ’ કહ્યા. એટલે આ પુરુષો દેખાય છે એમને પણ અબળા કહ્યા છે; પણ આમને શરમ નથી આવતી ને, એટલા સારાં છે ! નહીં તો અબળા કહીએ તો શરમાઈ જાયને ? પણ આમને કશું ભાન જ નથી. ભાન કેટલું છે ? નાહવાનું પાણી મૂકો તો નાહી લે. ખાવાનું, નહાવાનું, ઊંઘવાનું એ બધાં ભાન છે, પણ બીજું ભાન નથી. મનુષ્યપણાનું જે વિશેષભાન કહેવામાં આવે છે કે આ સજજન પુરુષ છે, એવી સજજનતા લોકીને દેખાય, એનું ભાન નથી.

કોધ-માન-માયા-લોભ એ તો ખુલ્લી નબળાઈ છે અને બહુ કોધ થાય ત્યારે આ હાથ-પગ આમ ધૂજતા જોયા નથી તમે ?

પ્રશ્નકર્તા : શરીર પણ ના પાડે કે તારે કોધ કરવા જેવો નથી.

દાદાશ્રી : હા, શરીરે ય ના પાડે કે આપણાને આ શોભે નહીં. એટલે કોષ તો કેટલી બધી નબળાઈ કહેવાય ! એટલે કોષ ના હોય આપણાને !

## પડે પર્સનાલિટી નબળાઈ વિનાની !

પ્રશ્નકર્તા : કોઈ માણસ નાના બાળકને બહુ જ મારતો હોય અને એ વખતે આપણે પસાર થતાં હોઈએ, ત્યારે એ માણસને વાળીએ ને ના માને તો છેવટે વઢીને કે કોષ કરીને બાજુએ રાખવો જોઈએ કે નહીં ?

દાદાશ્રી : કોષ કરશો તો ય તે માર્યા વગર રહેશો નહીં. અરે, તમને ય મારે ને ! છતાં એની જોડે કોષ શા માટે તમે કરો છો ? એને ધીમે રહીને કહો, વ્યવહારિક વાતચીત કરો. બાકી, સામે કોષ કરો એ તો વિકનેસ છે !

પ્રશ્નકર્તા : તો છોકરાને મારવા દેવાનો ?

દાદાશ્રી : ના, ત્યાં આગળ આપણો જઈને કહેવાનું કે, ‘ભઈ, શા માટે તમે આવું કરો છો ? આ બાળકે તમારું શું બગાડ્યું છે ?’ આવું એને સમજાવીને વાત કરાય. તમે એની પર કોષ કરો તો તો આ કોષ એ તમારી નબળાઈ છે. પહેલી નબળાઈ પોતાનામાં ના હોવી જોઈએ. જેનામાં નબળાઈ ના હોય તેની પર્સનાલિટી પડે ને ! એ તો અમથો, સાધારણ જ કહે ને, તો ય બધા માની જાય.

પ્રશ્નકર્તા : કદાચ માને નહીં.

દાદાશ્રી : માને નહીં, તેનું શું કારણ ? તમારી પર્સનાલિટી પડતી નથી. એટલે નબળાઈ ના હોવી જોઈએ, ચારિત્રવાન હોવું જોઈએ. મેન ઓફ પર્સનાલિટી હોવાં જોઈએ ! લાખો ગુંડાઓ એને જોતાં જ ભાગી જાય ! આ તો ચીરિયા માણસથી તો કોઈ ભાગી ના જાય, ઉલટો મારે હઉ ! જગત તો નબળાઈને જ મારે ને !!

એટલે મેન ઓફ પર્સનાલિટી હોવો જોઈએ. પર્સનાલિટી ક્યારે આવે ?

વિજ્ઞાન જાળીએ ત્યારે પર્સનાલિટી આવે. આ જગતમાં જે ભૂલી જવાય એ (રિલેટિવ) જ્ઞાન છે અને ક્યારેય પણ ના ભૂલાય એ વિજ્ઞાન છે !

## ગરમી કરતાં હિમ ભારે !

તને ખબર છે, હિમ પડે છે તે ? હવે હિમ એટલે બહુ જ ઠંડી હોય ને ? તે હિમથી ઝાડવા બળી જાય, બધો કપાસ-ઘાસ બધું જ બળી જાય. એવું તું જાણે છે કે ? એ શાથી ઠંડીમાં બળી જતું હશે ?

પ્રશ્નકર્તા : ‘ઓવર લિમિટ’ ઠંડીને લીધે.

દાદાશ્રી : હા, એટલે જો તું ઠંડો થઈને રહે તો એવું શીલ ઉત્પન્ન થાય.

## કોષ બંધ ત્યાં પ્રતાપ !

પ્રશ્નકર્તા : પણ દાદા, વધારે પડતું ઠંડા થવું એ પણ એક નબળાઈ જ છેને ?

દાદાશ્રી : વધારે પડતા ઠંડા થવાની જરૂર જ નથી. આપણે તો લિમિટમાં રહેવાનું છે, એને ‘નોર્માલિટી’ કહે છે. બીલો નોર્મલ ઈજ ધી ફીવર, એબોવ નોર્મલ ઈજ ધી ફીવર, નાઈન્ટી એફટ ઈજ ધી નોર્મલ. એટલે આપણાને નોર્માલિટી જ જોઈએ.

કોધી કરતાં કોષ ન કરનારાથી લોકો વધારે ભડકે. શું કારણ હશે એવું ? કોષ બંધ થઈ જાય એટલે પ્રતાપ ઉત્પન્ન થાય, કુદરતનો નિયમ છે એવો ! નહીં તો એને રક્ષણ કરનારા જ ના મળે ને ! કોષ તો રક્ષણ હતું, અશાનતામાં રક્ષણ કોષથી થતું હતું.

## ચીડિયાનો નંબર છેલ્લો !

પ્રશ્નકર્તા : સાત્ત્વિક ચીડ અગર તો સાત્ત્વિક કોષ સારો કે નહીં ?

દાદાશ્રી : એને લોકો શું કહે ? આ છોકરાંઓ પણ એને શું કહે કે, ‘આ તો ચીરિયા જ છે !’ ચીડ એ મૂર્ખાઈ છે, ફૂલિશનેસ છે ! ચીડને નબળાઈ કહેવાય. છોકરાંઓને આપણે પૂછીએ કે, ‘તારા પખાજીને કેમનું છે ?’ ત્યારે એ ય કહે કે, ‘એ તો બહુ ચીરિયા છે !’ બોલો, હવે આબરૂ વધી કે ઘટી ? આ વિકનેસ ના હોવી જોઈએ. એટલે સાત્ત્વિકતા હોય, ત્યાં વિકનેસ ના હોય.

ઘરમાં નાનાં છોકરાંઓને પૂછીએ કે, ‘તારા ઘરમાં પહેલો નંબર કોનો ?’ ત્યારે છોકરાંઓ શોધખોળ કરે કે મારી બા ચિડાતી નથી, એટલે સારામાં સારી એ, પહેલો નંબર એનો. પછી બીજો, ત્રીજો આમ કરતાં કરતાં પખાનો નંબર છેલ્લો આવતો હોય !!! શાથી ? કારણ કે એ ચિઢાય છે. ચિઢિયા છે તેથી. હું કહું કે, ‘પખા પૈસા લાવીને વાપરે છે તો ય તેમનો છેલ્લો નંબર ?’ ત્યારે એ ‘હા’ કહે. બોલો હવે, મહેનત-મજૂરી કરીએ, ખવડાવીએ, પૈસા લાવીને આપીએ, તો ય પાછો છેલ્લો નંબર આપણો જ આવેને ?

### કોધ એટલે અંધાપો !

પ્રશ્નકર્તા : માણસની અંદર કોધ થવાનું સામાન્ય રીતે મુખ્ય કારણ શું હોઈ શકે ?

દાદાશ્રી : દેખાતું બંધ થઈ જાય એટલે ! માણસ ભીતને ક્યારે અથડાય ? જ્યારે એને ભીત દેખાતી ના હોય ત્યારે અથડાઈ પડે ને ? એવું મહીં દેખાતું બંધ થઈ જાય એટલે માણસથી કોધ થઈ જાય. આગળનો રસ્તો જરૂર નહીં એટલે કોધ થઈ જાય.

### સૂજ ના પડે ત્યારે કોધ !

કોધ ક્યારે આવે છે ? ત્યારે કહે, દર્શન અટકે છે એટલે જ્ઞાન અટકે છે, એટલે કોધ ઉત્પન્ન થાય છે. માન પણ એવું છે. દર્શન અટકે છે, એટલે જ્ઞાન અટકે છે એટલે માન ઊભું થઈ જાય છે.

પ્રશ્નકર્તા : દાખલો આપીને સમજાવો તે વધારે સરળ થશે.

દાદાશ્રી : આપણા લોક નથી કહેતા કે કેમ બહુ ગુસ્સે થઈ ગયા ? ત્યારે કહે, ‘કશું મને સૂજ ના પડી એટલે ગુસ્સે થઈ ગયો.’ હા, કંઈ સૂજ ના પડે ત્યારે માણસ ગુસ્સે થઈ જાય. જેને સૂજ પડી એ ગુસ્સે થાય ? ગુસ્સે થવું એટલે એ ગુસ્સો પહેલું ઈનામ કોને આપે ? જ્યાં સળગ્યું ત્યાં પહેલું પોતાને બાળે. પછી બીજાને બાળે.

### કોધાજિનિ બાળો સ્વ-પરને !

કોધ એટલે પોતે પોતાના ઘરને દીવાસળી ચાંપવી. પોતાના ઘરમાં ઘાસ ભર્યું હોય અને દીવાસળી ચાંપવી, એનું નામ કોધ. એટલે પહેલાં પોતે સળગે અને પછી પાડોશીને સળગાવે.

મોટા મોટા ઘાસનાં પૂડા કોઈના ખેતરમાં બધાં ભેગા કર્યા હોય, પણ એક જ દીવાસળી નાખવાથી શું થાય ?

પ્રશ્નકર્તા : બળી જાય.

દાદાશ્રી : એવું એક ફેરો કોધ કરવાથી આખું છે તે, બે વર્ષમાં કમાયો હોય તે ધૂળધાળી કરી નાખે. કોધ એટલે પ્રગટ અજિની. એને પોતાને ખબર ના પડે કે મેં ધૂળધાળી કરી નાખું. કારણ કે બહારની વસ્તુઓ ઓછી ના થઈ જાય, અંદર બધું ખલાસ થઈ જાય, આવતા ભવની બધી તૈયારી હોય ને, તેમાં થોડું વપરાય જાય. અને પછી બહુ વપરાઈ જાય તો શું થાય ? અહીં મનુષ્ય હતો, ત્યારે રોટલી ખાતો’તો, પાછો ત્યાં રાડાં(ઘાસ) ખાવા (જાનવરમાં) જવું પડે. આ રોટલીમાંથી રાડાં ખાવા જવું પડે, એ સારું કહેવાય ?

વર્લ્ડમાં કોઈ માણસ કોધને જીતી શકે નહીં. કોધના બે ભાગ, એક કઢાપા રૂપે અને બીજો અજંપા રૂપે. જે લોકો કોધને જીતે છે તે કઢાપા રૂપે જીતે છે. આમાં એવું હોય છે કે એકને દબાવે તો બીજો વધે અને

કહે કે મેં કોધને જીત્યો એટલે પાછું માન વધે. ખરી રીતે કોધ સંપૂર્ણ રીતે નથી જતાતો. દ્રશ્ય (દેખાય તેવા) કોધને જીત્યો કહેવાય.

## તાંતો એનું નામ કોધ !

કોધમાં તાંતો હોય તેને જ કોધ કહેવાય. દા.ત. ધણી-ધણીયાણી રાત્રે ખૂબ જઘડ્યા, કોધ જબરજસ્ત ભભૂકી ઊઠ્યો, આખી રાત બેઉ જાગતાં પડ્યાં રહ્યાં. સવારે બૈરીએ ચાનો ખાલો સહેજ પણાઈને મૂક્યો. તે ભાઈ સમજી જાય કે હજી તાંતો છે ! આનું નામ કોધ. પછી તાંતો ગમે તેટલા વખતનો હોય ! અરે, કેટલાંકને આખી જિંદગીનો હોય ! બાપ બેટાનું મોહું ના જુએ અને બેટો બાપનું મોહું ના જુએ ! કોધનો તાંતો તો બગડી ગયેલા મોઢા ઉપરથી જ જણાઈ જાય.

તાંતો એ એવી વસ્તુ છે કે પંદર વર્ષ પહેલાં મારું અપમાન કર્યું હોત તો, તે પંદર વર્ષ સુધી મને ભેગો ના થયો હોય, એ માણસ મને આજે ભેગો થાયને, પણ મને ભેગો થતાની સાથે જ મને બધું યાદ આવી જાય એ તાંતો. બાકી, તાંતો કોઈનો જાય નહીં. મોટા મોટા સાધુ મહારાજો ય તાંતાવાળા, રાતે જો તમે કંઈ સળી કરી હોયને તો પંદર-પંદર દહાડા સુધી બોલે નહીં. એ તાંતો !

## કર કોધ અને ગુસ્સામાં !

પ્રશ્નકર્તા : દાદા, ગુસ્સા ને કોધમાં શું ફરક ?

દાદાશ્રી : કોધ એનું નામ કહેવાય કે જેમાં અહંકાર સહિત હોય. ગુસ્સો ને અહંકાર બે ભેગું થાય ત્યારે કોધ કહેવાય અને છોકરા જોડે બાપ ગુસ્સે થાય એ કોધ ના કહેવાય. એ કોધમાં અહંકાર ના ભણે. માટે એ ગુસ્સો કહેવાય. ત્યારે બગવાને કહ્યું કે ભઈ, આ ગુસ્સો કરે તો ય એનું પુછ્ય જમે કરજો. ત્યારે કહે છે, આ ગુસ્સો કરે છે તો ય ? ત્યારે કહે, ના, કોધ કરે તો પાપ છે, ગુસ્સાનું પાપ નથી. કોધમાં અહંકાર ભળેલો હોય અને તમારે ગુસ્સો થાય ને, તો મહીં તમને ખરાબ લાગે છે ને ?!

કોધ-માન-માયા-લોભ બે જતનાં :

એક વાળી શકાય તેવાં - નિવાર્ય. કોઈની ઉપર કોધ આવ્યો હોય તો તે અંદરને અંદર ફેરવી શકાય અને તેને શાંત કરી શકાય તે વાળી શકાય તેવો કોધ. આ સેજે પહોંચે તો બ્યવહાર ઘણો જ સુંદર થઈ જાય !

બીજા પ્રકારનો કોધ તે વાળી ના શકાય તેવા-અનિવાર્ય. ઘણો પ્રયત્ન કરે પણ કોઈ ફૂટ્યા વગર રહે જ નહીં ! તે વાળી ના શકાય તેવો અનિવાર્ય કોધ. આ કોધ પોતાનું અહિત કરે ને સામાનું ય અહિત કરે !

ભગવાને ક્યાં સુધીનો કોધ ચલાવી લીધો છે સાધુઓ માટે, ચારિત્રવાળા માટે કે જ્યાં સુધીનો કોધ સામા માણસને દુઃખદાયી ન થઈ પડે, એટલા કોધને ભગવાને ચલાવી લીધો છે. મારો કોધ મને એકલાને દુઃખ આપે પણ બીજા કોઈને દુઃખ ના આપે એટલો કોધ ચલાવી લીધો છે.

## જાણારાને ઓળખો !

પ્રશ્નકર્તા : આપણે બધા જ જાણીએ છીએ કે આ કોધ આવ્યો એ ખરાબ છે. છતાં....

દાદાશ્રી : એવું છે ને જે કોધી છે એ જાણે નહીં. લોભી છે એ જાણે નહીં, માની એ જાણે નહીં, જાણારાને જુદ્દો છે. અને આ બધા લોકોને મનમાં એમ થાય છે કે આ જાણું છું છતાં કેમ થાય છે ? હવે 'જાણું છું' એ કોણ ? તે ખબર નથી. 'કોણ જાણે છે' એ ખબર નથી એટલું જ શોધવાનું છે. 'જાણારા'ને શોધી કાઢીએ તો બધું જાય એવું જ છે. જાણતા નથી, જાણ્યું તો એનું નામ કહેવાય કે જતું જ રહે. ઉભું જ ના રહે.

## સમ્યક્ ઉપાય, જાણો ઓકવાર !

પ્રશ્નકર્તા : એ જાણવા છતાં કોધ થઈ જાય છે, એનું નિવારણ શું ?

દાદાશ્રી : કોણ જાણે છે ? જાણ્યા પછી કોધ થાય જ નહીં. કોધ

થાય છે માટે જાણતા જ નથી, ખાલી અહંકાર કરો છો કે ‘હું જાણું છું.’

પ્રશ્નકર્તા : કોધ થઈ ગયા પછી ખ્યાલ આવે કે આપણે કોધ ન કરવો જોઈએ.

દાદાશ્રી : ના, પણ જાણ્યા પછી કોધ ના થાય. આપણે અહીં બે શીશીઓ મૂકી હોય, ત્યાં આગળ કોઈએ સમજણ પાડી હોય કે આ દવા છે અને બીજી શીશીમાં પોઈજન છે. બેઉ સરખી દેખાય પણ એમાં ભૂલચૂક થાય તો સમજાયને કે આ જાણતો જ નથી? ભૂલચૂક ના થાય તો કહેવાય કે જાણે છે, પણ ભૂલચૂક થાય છે માટે એ જાણતો નહોતો એ વાત નક્કી થઈ ગઈ, એવું કોધ થાય છે ત્યારે કશું જાણતા નથી અને અમથા જાણ્યાનો અહંકાર લઈને ફર્યા કરો છો. અજવાળામાં ઠોકરો વાગે ખરી? એટલે ઠોકરો વાગે છે ત્યાં સુધી જાણ્યું જ નથી. આ તો અંધારાને જ અજવાળાનું કહીએ છીએ તે આપણી ભૂલ છે. માટે સત્સંગમાં બેસીને ‘જાણો’ એક વાર; પછી કોધ-માન-માયા-લોભ બધું ય જતું રહે.

પ્રશ્નકર્તા : પણ કોધ તો બધાને થઈ જાયને !

દાદાશ્રી : આ ભાઈને પૂછો, એ તો ના કહે છે.

પ્રશ્નકર્તા : સત્સંગમાં આવ્યા પછી કોધ ના થાય ને !

દાદાશ્રી : એમ ? એમણે શી દવા પીધી હશે? દેખનું મૂળ જતું રહે એવી દવા પીધી.

### સમજણે કરી ને !

પ્રશ્નકર્તા : મારું કોઈ નજીકનું હોય, તેના પર હું કોધીત થઈ જાઉં. એ કદાચ એની દ્રષ્ટિએ સાચો પણ હોય. પણ હું મારી દ્રષ્ટિએ કોધીત થાઉં, તો શા કારણે કોધીત થઈ જાઉં છું ?

દાદાશ્રી : તમે આવતાં હોય અને આ મકાન ઉપરથી એક પથર

પડ્યો માથા પર, ને તે લોહી નીકળ્યું, તો તે ઘડીએ કોધ બહુ કરો ?

પ્રશ્નકર્તા : નહીં, એ તો ‘હેપન’ (બની ગયું) છે.

દાદાશ્રી : ના, પણ કોધ કેમ કરતાં નથી ત્યાં આગળ ?! એટલે પોતે કોઈને દેખો નહીં, એટલે કોધ કેવી રીતે થાય ?

પ્રશ્નકર્તા : કોઈએ જાણી-જોઈને માર્યો નથી.

દાદાશ્રી : અને હમણો બહાર જાય ને એક છોકરો છે તે એ ઢેખાળો (પથર) મારે અને આપણાને વાગે ને લોહી નીકળે એટલે આપણે એને કોધ કરીએ. શાથી ? પેલો મને ઢેખાળો માર્યો, માટે લોહી નીકળ્યું ને એટલે કોધ કરે કે કેમ માર્યો તે ? અને હુંગર ઉપરથી ગબડતો ગબડતો પથર પડે અને માથામાં લોહી નીકળે તો પછી જોઈ લે પણ કોધ ના કરે !

આ તો એના મનમાં એમ લાગે કે આ જ કરે છે. કોઈ માણસ જાણી જોઈને મારી શકતો જ નથી. એટલે હુંગર ઉપરથી ગબડવું અને આ માણસ પથર મારે એ બેઉ સરખું જ છે. પણ બ્રાંતિથી એવું દેખાય છે કે આ કરે છે. આ વર્દ્ધમાં કોઈ માણસને સંડાસ જવાની શક્તિ નથી.

આપણે એમ જાણીએ કે જાણી-જોઈને કોઈએ માર્યો નથી, એટલે ત્યાં કોધ નથી કરતો. પછી કહે છે, ‘મને કોધ આવી જાય છે. મારો સ્વભાવ કોધી છે.’ મૂઆ સ્વભાવથી કોધ નથી આવી જતો. ત્યાં પોલીસવાળા જોડે કેમ નથી આવતો ? પોલીસવાળા ટૈડકાવે તે ઘડીએ કેમ કોધ નથી આવતો ? એને વહુ જોડે ગુસ્સો આવે, છોકરાં પર કોધ આવે, પાડેશી પર, ‘અન્ડરહેન્ડ’ (હાથ નીચેના) જોડે કોધ આવે ને ‘બોસ’ (સાહેબ) જોડે કેમ નથી આવતો ? કોધ એમ ને એમ સ્વભાવથી માણસને આવી શકતો નથી. આ તો એને એનું ધાર્યું કરવું છે.

પ્રશ્નકર્તા : કેવી રીતે કંદ્રોલ કરવો ?

દાદાશ્રી : સમજણથી. આ જે તમારી સામે આવે છે, એ તો નિભિત છે અને તમારા જ કર્મનું ફળ આપે છે. એ નિભિત બની ગયો

છે. હવે એવું સમજાય તો કોધ કંટ્રોલમાં આવે. જ્યારે પથ્થર હુંગર પરથી પડે છે તેવું જુઓ છો ત્યારે કોધ કંટ્રોલમાં આવી જાય છે. તો આમાં ય સમજ લેવાની જરૂર છે કે ભઈ, આ બધું હુંગર જેવું જ છે.

રસ્તામાં બીજો કોઈ ગાડીવાળો ખોટે રસ્તે આપણી સામે આવતો હોય તો ના વદેને ? કોધ ના કરે ને ? કેમ ? આપણે અથાડીને તોડી પાડો એને, એવું કરે ? ના. તો ત્યાં કેમ નથી કરતો ? ત્યાં ડાખ્યો થઈ જાય છે કે હું મરી જઈશ. ત્યારે મૂંઝી તેનાં કરતાં વધારે મરી જાવ છો આ કોધમાં તો, પણ આનું દેખાતું નથી ચિત્રપટ ને પેલું દેખાય છે ઊંઘાં, એટલો જ ફેર છે !! ત્યાં રોડ ઉપર સામું ના કરે ? કોધ ના કરે, સામાની ભૂલ હોય તો ય ?

પ્રશ્નકર્તા : નહીં.

દાદાશ્રી : એવું જીવનમાં ય સમજ લેવાની જરૂર છે.

### પરિણામ તો, કોઈ ફેરબ્યે જ ફરે !!

એક ભાઈ મને કહે કે, ‘અનંત અવતારથી આ કોધને કાઢીએ છીએ, પણ એ કોધ કેમ જતો નથી ?’ ત્યારે મેં કહું કે, ‘તમે કોધ કાઢવાના ઉપાય નહીં જાણતા હો.’ ત્યારે એ કહે કે, ‘કોધ કાઢવાના ઉપાય તો શાખામાં લખ્યા છે એ બધા ય કરીએ છીએ, છતાં પણ કોધ નથી જતો.’ ત્યારે મેં કહું કે, ‘સમ્યકું ઉપાય હોવો જોઈએ.’ ત્યારે કહે કે, ‘સમ્યકું ઉપાય તો બહુ વાંચ્યા, પણ એમાં કશું કામ આવ્યા નહીં. પછી મેં કહું કે, ‘કોધને બંધ કરવાનો ઉપાય ખોળવો એ મૂર્ખતા છે, કારણ કે કોધ એ તો પરિણામ છે. જેમ પરીક્ષા તમે આપી હોય ને રિઝલ્ટ આવ્યું, હવે હું રિઝલ્ટને નાશ કરવાનો ઉપાય કરું, એના જેવી વાત થઈ. આ રિઝલ્ટ આવ્યું એ શેનું પરિણામ છે, તેને આપણે ફેરફાર કરવાની જરૂર છે.’

આપણા લોકોએ શું કહું કે, ‘કોધને દબાવો, કોધને કાઢો.’ અલ્યા, શું કરવા આમ કરે છે ? વગર કામના મગજ બગાડો છો ! છતાં કોધ

નીકળતો તો છે નહીં. તો ય પેલાં કહેશે કે, ‘ના સાહેબ, થોડો ઘણો કોધ દબાયો છે.’ અલ્યા, એ મહીં છે ત્યાં સુધી એ દબાયેલો ના કહેવાય. ત્યારે પેલા ભાઈ કહે કે, ‘તો આપણી પાસે બીજો કોઈ ઉપાય છે ?’ મેં કહું, ‘હા, ઉપાય છે, તમે કરશો ?’ ત્યારે એ કહે ‘હા.’ ત્યારે મેં કહું કે, ‘એક વાર તો નોંધ કરો કે આ જગતમાં ખાસ કરીને કોની ઉપર કોધ આવે છે ?’ જ્યાં જ્યાં કોધ આવે, એને ‘નોટ’ કરી લે અને જ્યાં કોધ નથી આવતો, તેને પણ જાણી લે. એક વાર લિસ્ટમાં નાખી ટે કે આ માણસ જોડે કોધ નથી આવતો. કેટલાંક માણસ અવળું કરે તો ય એની પર કોધ ના આવે અને કેટલાંક તો બિચારો સવળું કરતો હોય તો ય એની પર કોધ આવે, એટલે કંઈક કારણ હશે ને ?

પ્રશ્નકર્તા : પેલા માટે મનની અંદર ગ્રંથિ બંધાઈ ગઈ હશે ?

દાદાશ્રી : હા, ગ્રંથિ બંધાઈ ગયેલી છે. તે ગ્રંથિ છોડવા હવે શું કરવું ? પરીક્ષા તો અપાઈ ગઈ. જેટલી વખત એની જોડે કોધ થવાનો છે એટલો વખત થઈ જવાનો છે અને એના માટે ગ્રંથિ પણ બંધાઈ ગયેલી છે, પણ હવેથી આપણે શું કરવું જોઈએ ? જેના ઉપર કોધ આવતો હોય, એના માટે મન બગડવા ના દેવું જોઈએ. મન સુધારવું કે ભઈ, આપણા પ્રારંભના છિસાબે આ માણસ આવું કરે છે. એ જે જે કરે છે એ આપણા કર્મના ઉદ્ય છે માટે એવું કરે છે. એવી રીતે આપણે મનને સુધારવું. મન સુધાર સુધાર કરશો અને સામાની જોડે મન સુધરે એટલે પછી એની જોડે કોધ આવતો બંધ થાય. થોડો વખત પાછલી ઈફેક્ટ છે, પહેલાંની ઈફેક્ટ, એટલી ઈફેક્ટ આપીને પછી બંધ થઈ જશે.

આ જરા જીણી વાત છે અને લોકોને જરી નથી. દરેકનો ઉપાય તો હોય જ ને ? ઉપાય વગર તો જગત હોય જ નહીં ને ! જગત તો પરિણામને જ નાશ કરવા માંગો છે. એટલે કોધ-માન-માયા-લોભનો ઉપાય આ છે. પરિણામને કશું ના કરો, એના કોઈ જીને ઉડાડો તો આ બધા ય જતાં રહેશે. એટલે પોતે વિચારક હોવો જોઈએ. નહીં તો અજગૃત હોય તો શી રીતે ઉપાય કરે ??!

પ્રશ્નકર્તા : કુંજીજ કેવી રીતે ઉડાવાં, એ ફરી જરા સમજાવોને !

દાદાશ્રી : આ ભાઈ જોડે મને કોધ આવતો હોય તો પછી હું નક્કી કરું કે આની જોડે કોધ આવે છે, એ મારાં પહેલાંના એના દોષો જોવાનું પરિણામ છે. હવે એ જે જે દોષો કરે તે મન ઉપર ના લઉં તો પછી એના તરફનો કોધ બંધ થતો જાય, પણ થોડા પૂર્વપરિણામ હોય એટલાં આવી જાય, પણ પછી બીજું આગળ બંધ થઈ જાય.

પ્રશ્નકર્તા : બીજાના દોષ જોવાય, તેનાથી કોધ આવે છે ?

દાદાશ્રી : હા. એ દોષો જોઈએ છીએ, એને પણ આપણે જાણી રાખવું કે આ પણ ખોટાં પરિણામ છે. એટલે આ ખોટાં પરિણામ જોવાનું બંધ થઈ જાય, તે પછી કોધ બંધ થઈ જાય. આપણે દોષ જોવાનું બંધ થઈ ગયું, એટલે બધું બંધ થઈ ગયું.

### કોધના મૂળમાં અહંકાર !

લોકો કહે છે, આ મારા કોધની દવા શું કરવી ? મેં કહ્યું, તમે અત્યારે શું કરો છો ? ત્યારે કહે, કોધને દબાવ દબાવ કરીએ છીએ. મેં કહ્યું, ઓળખીને દબાવો છો કે વગર ઓળખે ? કોધને ઓળખવો તો પડશે ને ? કોધ ને શાંતિ બે જોડે જોડે બેઠેલા હોય છે. હવે આપણે કોધને ના ઓળખીએ તો શાંતિને દબાવી દે તો શાંતિ મરી જાય ઉલટી ! એટલે દબાવવા જેવી ચીજ નથી, મૂઆ. ત્યારે એને સમજ પડી કે કોધ એ અહંકાર છે. ત્યારે કેવા પ્રકારનાં અહંકારથી કોધ થાય છે ? તેની તપાસ કરવી જોઈએ.

આ છોકરાએ ઘાલો ફોડ્યો તો કોધ થઈ ગયો, ત્યારે આપણે અહંકાર કેવો છે, આ ઘાલામાં ખોટ જશે એવો અહંકાર છે. નફા-નુકસાનનો અહંકાર છે આપણાને. એટલે નફા-નુકસાનના અહંકારને, એને વિચારીને નિર્મૂળ કરો જરાં, ખોટાં અહંકારને સંઘરી રાખીને કોધ થયા કરે. કોધ છે, લોબ છે, તે તો ખરેખરાં મૂળમાં બધા અહંકાર જ છે.

### કોધ શમાવવો, કઈ સમજણે ?

કોધ પોતે જ અહંકાર છે. હવે એ તપાસવું જોઈએ, તપાસણી કરવાની કે કઈ રીતે એ અહંકાર છે. એ તપાસણી કરીએ ત્યારે પકડાય કે કોધ એ અહંકાર છે. આ કોધ કેમ ઉત્પન્ન થયો ? ત્યારે કહે કે, ‘આ બહેને કપ-રકાબી ફોડી નાખ્યાં એટલે કોધ ઉત્પન્ન થયો.’ હવે કપ-રકાબી તોડી નાખ્યાં, તેમાં આપણાને શું વાંધો ? ત્યારે કહે કે, ‘આપણે ઘેર ખોટ આવી.’ અને ખોટ આવી એટલે એને ઠપકો આપવાનો પાછો ? પણ અહંકાર કરવો, ઠપકો આપવો, આ બધું જીણવટથી જો વિચારવામાં આવે તો વિચાર કરવાથી એ બધો અહંકાર ધોવાઈ જાય એવો છે. હવે આ કપ ભાંગી ગયો તે નિવાર્ય છે કે અનિવાર્ય છે ? અનિવાર્ય સંજોગ હોય છે કે નથી હોતા ? નોકરને શેઠ ઠપકો આપે કે, ‘અલ્યા, કપ-રકાબી કેમ ફોડી નાખ્યા ? તારા હાથ ભાંગલા હતા ? ને તારું આમ હતું ને તેમ હતું.’ જો અનિવાર્ય હોય તો એને ઠપકો અપાય ? જમાઈના હાથે કપ-રકાબી ફૂટી ગયા હોય તો ત્યાં કશું બોલતા નથી ! કારડા કે એ સુપિરિયર આભ્યો, ત્યાં ચૂપ ! અને ઈન્ઝિન્ઝિર આભ્યો ત્યાં છદ્દ છદ્દ કરે !!! આ બધા ઈગોઈઝમ છે. આ સુપિરિયર આગળ બધા ચૂપ થઈ નથી જતા ? આ દાદાના હાથે કશું ફૂટી ગયું હોય તો કોઈના મનમાં કશું આવે જ નહીં અને પેલા નોકરના હાથે ફૂટી જાય તો ?

આ જગતે ન્યાય જ કોઈ દહાડો ય જોયો નથી. આણસમજાણને લઈને આ બધું છે. બુદ્ધિની જો સમજણ હોય ને, તો ય બહુ થઈ ગયું ! બુદ્ધિ જો વિકાસ પામેલી હોય, સમજણવાળી કરેલી હોય તો કોઈ કશું જધડો થાય એવું જ નથી. હવે જધડો કરવાથી કંઈ કપ-રકાબી આખા થઈ જાય છે ? ખાલી સંતોષ લે એટલું જ ને ? ને ઊલટો કકળાટ થાય એ પાછો જુદો, મનમાં કલેશ થઈ જાય તે જુદો. એટલે આ વેપારમાં તો એક તો ઘાલા ગયા તે ખોટ, બીજું આ કલેશ થાય તે ખોટ ને ત્રીજું નોકર જોડે વેર બંધાયું તે ખોટ !!! નોકર વેર બાંધે કે ‘હું ગરીબ’, તેથી આ મને અત્યારે આવું કહે છે ને ! પણ એ વેર કંઈ છોડે નહીં અને ભગવાને ય

કહ્યું છે કે વેર કોઈની જોડે બાંધશો નહીં. વખતે પ્રેમ બંધાય તો બાંધજો, પણ વેર બાંધશો નહીં. કારણ કે પ્રેમ બંધાશો તો તે પ્રેમ એની મેળે જ વેરને ખોદી નાખશે. પ્રેમની કબર તો વેરને ખોદી નાખે એવી છે, પણ વેરની કબર કોણ ખોઢે ? વેરથી તો વેર વધા જ કરે, એવું નિરંતર વધા જ કરે. વેરને લઈને તો આ રજાપાટ છે બધી ! આ મનુષ્યો શેનાં રજણે છે ? શું તીર્થકરો ભેગા નથી થયાં ? ત્યારે કહે, ‘તીર્થકરો તો ભેગા થયા, તેમનું સાંભળ્યું - કર્યું, દેશના ય સાંભળી; પણ કર્શું વળ્યું નહીં.’

શેની શેની અડચણો આવે છે, ક્યાં ક્યાં વાંધા આવે છે, તે વાંધા બાંગી નાખીએ ને ! વાંધા પડે છે, એ ટૂંકી દ્રષ્ટિ છે. તો ‘જ્ઞાની પુરુષ’ લોંગ સાઈટ આપી દે, એ લોંગ સાઈટના આધારે બધું ‘જેમ છે તેમ’ દેખાય !!

### બાળકો પર ગુસ્સો થાય ત્યારે...

**પ્રશ્નકર્તા :** આ ઘરનાં છોકરાઓ ઉપર કોધ થાય છે તો શું કરવું ?

**દાદાશ્રી :** અણાસમજણાથી કોધ થાય છે. એને આપણે પૂછીએ કે તને બહુ મજા આવી હતી ? ત્યારે કહે, મને બહુ ખરાબ લાગ્યું મહીં, મહીં બહુ દુઃખ થતું હતું. એને દુઃખ થાય, આપણાને દુઃખ થાય ! છોકરા ઉપર ચિડાવવાની જરૂર જ ક્યાં રહી પછી ? એને ચિડાવાથી સુધરતા હોય, તો ચિડાવું. રિઝલ્ટ સારું આવતું હોય, તો ચિડાયેલા કામનું, રિઝલ્ટ જ ના સારું આવતું હોય તો ચિડાવવાનો શો અર્થ છે ! કોધ કરવાથી ફાયદો થતો હોય તો કરજે એને ફાયદો ના થતો હોય તો કોધ વગર એમ ને એમ ચલાવી લેજે ને !

**પ્રશ્નકર્તા :** આપણે કોધ ના કરીએ તો એ આપણું સાંભળો જ નહીં, ખાય જ નહીં.

**દાદાશ્રી :** કોધ કર્યા પછીએ ક્યાં સાંભળે છે !

### વીતરાગોની મીણાવટ તો જુઓ !

છતાં આપણાં લોક શું કહેશે કે આ બાપ એના છોકરાં ઉપર એટલો

**કોષિત થઈ ગયો છે** ને, એટલે આ બાપ નાલાયક માણસ છે અને કુદરતને ત્યાં આનો શું ન્યાય થતો હશે ? આ બાપાને ભાગ પુછ્યે બાંધો. કોધ કરે છે તો ય પુછ્યૈમાં ગણાય ? હા, કારણ કે છોકરાનાં હિતને માટે પોતાની જાત પર સંઘર્ષણ વહેરે છે ને ! છોકરાના સુખને માટે પોતે સંઘર્ષણ વહોર્યું માટે પુછ્યૈ બાંધો ! બાકી, દરેક પ્રકારનાં કોધ પાપ જ બાંધે, પણ આ એકલો જ છોકરાના કે શિષ્યના સુખને માટે જે કોધ કરો એ તમારું સણગાવીને એના સુખને માટે કરો છો, તો એનું પુણ્ય બંધાય. છતાં અહીં તો લોક એને અપજશ જ આખ્યા કરે ! પણ ઈશ્વરને ઘેર સાચો કાયદો છે કે નહીં ?! પોતાના છોકરા ઉપર, છોડી ઉપર કોધ કરે છે ને, પણ એમાં હિંસકભાવ ના હોય, બીજે બધે હિંસકભાવ હોય. છતાં એમાં તાતો રહ્યા કરે, કારણ કે એ છોડીને જુએ કે મહીં ફરી કકળાટ થયા કરે.

હવે કોધમાં હિંસકભાવ ને તાતો, એ બે ના હોય તો મોક્ષ થાય. અને એકલો હિંસકભાવ નથી, તાતો છે તો ય પુણ્ય બંધાય છે. કેવી જીણવટથી ભગવાને ખોળી કાઢવું છે ને !

### કોધ કરે છતાં બાંધે પુણ્ય !

ભગવાને કહ્યું છે કે પારકાને માટે કોધ કરે છે, પરમાર્થ હેતુ માટે કોધ કરે છે, એનું ફળ પુછ્યે મળે છે.

હવે આ કભિકમાર્ગમાં તો શિષ્યો ભડક્યા જ કરે કે ‘હમણાં કશું કહેશે, હમણાં કશું કહેશે’ ને પેલાં યે આખો દહાડો સવારના પહોરથી અકળાયેલાં ને અકળાયેલો જ બેઠા હોય. તે ઠેઠ દસમા ગુંઠાણા સુધી આનો આજ વેણ ! તે આંખ લાલ કરે, તે મહીં લ્હાય બળે ! આ વેદના, કેટલી બધી વેદવી પડતી હશે ? ત્યારે ક્યાંથી પહોંચાય ? એટલે મોક્ષે જવું એ કંઈ એમ ને એમ લાડવા ખાવાનો ખેલ છે !! આ તો કોઈક ફેરો અકમ વિજ્ઞાન પામે છે !

### કોધ એટલે એક પ્રકારનું સિંગલ !

જગતનાં લોકો શું કહે કે આ ભાઈએ આની ઉપર કોધ કર્યો, માટે

એ ગુનેગાર છે અને એણે પાપ બાંધ્યું. ભગવાન એવું નથી કહેતાં. ભગવાન કહે છે કે ‘છોકરા ઉપર કોધ ના કર્યો, માટે એનો બાપ ગુનેગાર છે. માટે એને સો રૂપિયાનો દંડ કરો.’ ત્યારે કહે, ‘કોધ કરવો એ સારું ?’ ત્યારે કહે છે, ‘ના, પણ અત્યારે એની જરૂર હતી. જો અહીં કોધ ના કર્યો હોત તો છોકરો ઉંધે રસ્તે જાત.

એટલે કોધ એ એક જાતનું લાલ સિંગનલ છે, બીજું કશું નથી. તે આંખ ના કાઢી હોતને, જો કોધ ના કર્યો હોતને, તો છોકરો અવળે રસ્તે ચાલ્યો જાત. એટલે ભગવાન તો છોકરાની પાછળ બાપ કોધ કરે છે તો ય એને સો રૂપિયા ઈનામ આપે છે.

કોધ એ તો લાલ જંડો છે, એ જ પબ્લિકને ખબર નથી અને ટેટલાં પ્રમાણમાં લાલ જંડો ઊભો રાખવો, ટેટલો ટાઈમ ઊભો રાખવો એ સમજવાની જરૂર છે. હમણાં મેલ જતો હોય, તે અઢી કલાક લાલ જંડો લઈને વગર કારણે ઊભો રહે તો શું થાય ? એટલે લાલ સિંગનલની જરૂર છે. પણ ટેટલો ટાઈમ રાખવો એ સમજવાની જરૂર છે.

ંડો એ લીલું સિંગનલ છે.

### રૌદ્રધ્યાન પરિણમે ધર્મધ્યાનમાં !

છોકરાં જોડે કોધ કરે પણ તમારો અંદર ભાવ શું છે કે આમ ન થવું જોઈએ. તમારો અંદર ભાવ શું છે ?

પ્રશ્નકર્તા : આમ ન થવું જોઈએ.

દાદાશ્રી : એટલે આ રૌદ્રધ્યાન હતું, તે ધર્મધ્યાનમાં પરિણામ પાખ્યું. કોધ થયો છતાં ય પરિણામ પાખ્યું ધર્મધ્યાન.

પ્રશ્નકર્તા : આમ ના થવું જોઈએ, એ ભાવ ઊભો છે માટે.

દાદાશ્રી : હિંસક ભાવ નથી એની પાછળ. હિંસક ભાવ વગર કોધ

હોય જ નહીં પણ કેટલીક કોધની અમુક એક દશા છે કે જે પોતાનો છોકરો, પોતાનો મિત્ર, પોતાની વાઈફ ત્યાં કોધ કરે, એનું પુણ્ય બંધાય છે. કારણ એવું જોવામાં આવે છે કે કોધ કરવામાં એનો હેતુ શો છે ?

પ્રશ્નકર્તા : પ્રશસ્ત કોધ.

દાદાશ્રી : પેલો અપ્રશસ્ત કોધ, તે માઠો ગણાય.

એટલે આ કોધમાં ય આટલો ભેદ પડ્યો છે. બીજું, પૈસા માટે છોકરાને ડફણાવીએ કે તું ધંધા ઉપર બરાબર ધ્યાન આપતો નથી, તે કોધ જુદો. છોકરાને સુધારવા માટે, ચોરી કરતો હોય, બીજું (આદું) કરતો હોય, તે માટે આપણે છોકરાને વઢીએ, કોધ કરીએ તેને ભગવાને એનું ફળ પુણ્ય કહ્યું. ભગવાન કેવા ડાહ્યા !

### મિયાંબાઈ કોધ ટાળે આમ !

પ્રશ્નકર્તા : આપણે કોધ શેની ઉપર કરીએ, ખાસ તો ઓફિસમાં સેકેટરી ઉપર કોધ ના કરીએ અને હોસ્પિટલમાં નર્સ ઉપર ના કરીએ પણ ઘરમાં વાઈફની ઉપર આપણે કોધ કરીએ.

દાદાશ્રી : એટલાં માટે તો બધા સો જણા બેઠા હોય ને, જ્યારે સાંભળતા હોય ને, ત્યારે બધાને કહું છું કે ત્યાં આગળ બોસ ટેડકાવતો હોય, બીજો અગર તો કંઈ વઢતો હોય, એ બધાનો કોધ એ ઘરમાં અહીં વાઈફ પર કાઢે છે લોકો. એટલે મારે કહેવું પડે છે કે અત્યા મૂઢ્યા બૈરીને શું કરવા વઢો છો બિચારીને ! વગર કામના બૈરીને વઢો છો ! બહાર કોઈ ટેડકાવે તો એને બાજોને, અહીં શું કરવા બાજો છો બિચારીને !

તે એક મિયાંબાઈ હતા. તે ઓળખાણવાળ હતા. તે મને હંમેશાં કહે છે, સાહેબ મારે ત્યાં એક ફેરો આવજોને ! કદિયા કામ કરતો હતો. તે એક ફેરો ત્યાંથી જતો હતો ત્યારે બેગો થયો તો કહે છે, હેંડો મારે ત્યાં જરાક.

તો ત્યાં એને ઘેર ગયા. ત્યારે મેં કહ્યું, અત્યા, બે રૂમોમાં તને ફાવે

છે, બળ્યું ! તો એ કહે છે, હું તો કઢિયો કહેવાં ને ! આ તો અમારા વખતના સારા જમાનાની વાત કરું છું, અત્યારે તો એક રૂમમાં રહેવું પડે પણ સારા જમાનામાં પણ બે રૂમ બિચારાને હતી ! પછી મેં કહ્યું, અલ્યા, આ બીબી પજવતી નથી કે તને ? ત્યારે કહે છે, બીબીને તો કોધ થઈ જાય પણ હું કોધ ના કરું. મેં કહ્યું, કેમ એમ ? ત્યારે કહે છે, તો તો પછી એ કોધ કરે અને હું ય કોધ કરું, પછી આ બે રૂમોમાં એ ક્યાં સૂર્ય જાય ને હું ક્યાં સૂર્ય જઉં ?! એ અવળી ફરીને સૂર્ય જાય, હું અવળો ફરીને સૂર્ય જઉં, એમાં તો સવારમાં ચા ય સારી ના મળે મને તો. એ જ મને સુખ આપનારી છે, એને લીધે સુખ છે મારું ! મેં કહ્યું, બીબી કોઈ વખત કોધ કરે તો ? ત્યારે કહે, એને મનાવી લઉં. યાર જાને હે ને ! મેરી હાલત મૈં જાનતા હું, એમ તેમ કરીને મનાવી લઉં. પણ એને ખુશ રાખું. બહાર મારીને આવું પણ ઘરમાં ના મારું. તે આપણા લોકો બહાર માર ખઈને આવે ને ઘરમાં મારે.

આ તો આખો દહાડો કોધ કરે. ગાયો-ભેંસો સારી, કોધ નથી કરતી. કંઈ શાંતિમાં જીવન તો હોવું જોઈએ ને ! નબળાઈવાળું ના હોવું જોઈએ. આ કોધ વારે ઘડીએ થઈ જાય છે ! તમે ગાડીમાં આવ્યા ને ? તે ગાડી આખે રસ્તે કોધ કરે તો શું થાય ?

**પ્રશ્નકર્તા :** તો અવાય જ નહીં અહીંયા.

**દાદાશ્રી :** ત્યારે આ તમે કોધ કરો તો શી રીતે એની ગાડી ચાલતી હશે ? તું કોધ તો નથી કરતી ?

**પ્રશ્નકર્તા :** કો'ક વાર થઈ જાય.

**દાદાશ્રી :** એને જો બેઉનું થાય તો પછી રહ્યું જ શું ?

**પ્રશ્નકર્તા :** પતિ-પત્ની વચ્ચે થોડો કોધ તો હોવો જ જોઈએ ને ?

**દાદાશ્રી :** ના. એવો કંઈ કાયદો નથી. પતિ-પત્નીમાં તો બહુ શાંતિ રહેવી જોઈએ. આ દુઃખ થાય એ પતિ-પત્ની જ ન હોય. સાચી

ફેન્ડશીપમાં દુઃખ થતું નથી. તો આ તો મોટામાં મોટી ફેન્ડશીપ કહેવાય !! અહીં કોધ ના થાય, આ તો લોકોએ ઠોકી બેસાડેલું, પોતાને થાય એટલે ઠોકી બેસાડેલું, કાયદો આવો જ છે, કહેશે ! પતિ-પત્નીમાં તો બિલકુલ દુઃખ ના થવું જોઈએ, બીજે બધે થાય.

### ધાર્યાનો ધોકો !

**પ્રશ્નકર્તા :** ઘરમાં કે બહાર ફેન્ડસમાં બધે દરેકના મત જુદા જુદા હોય અને એમાં આપણા ધાર્યા પ્રમાણે ના થાય, તો પછી આપણાને કોધ કેમ આવે ? ત્યારે શું કરવું ?

**દાદાશ્રી :** બધા માણસ પોતાના ધાર્યા પ્રમાણે કરવા જાય, તો શું થાય ? આવો વિચાર જ કેમ આવે તે ? તરત જ વિચાર આવવો જોઈએ કે બધાય જો એના ધાર્યા પ્રમાણે કરવા જશે તો અહીં આગળ વાસણો તોડી નાખશે સામસામી અને ખાવાનું નહીં રહે. માટે ધાર્યા પ્રમાણે કોઈ દા'ડો કરવું નહીં. ધારવું જ નહીં, એટલે ખોટું પડે જ નહીં. જેને ગરજ હોય તે ધારશે, એવું રાખવું.

**પ્રશ્નકર્તા :** આપણે ગમે એટલા શાંત રહીએ પણ પુરુષો કોધ કરે તો આપણે શું કરવું ?

**દાદાશ્રી :** એ કોધ કરે ને વહેંદા કરવી હોય તો આપણે ય કોધ કરવો, નહીં તો બંધ કરવું. ફિલ્મ બંધ કરવી હોય તો હંડું પડી જવું. ફિલ્મ બંધ ના કરવી હોય તો આખી રાત ચાલવા દેવી, કોણ ના પાડે છે ? ગમે છે ખરી, ફિલ્મ ?

**પ્રશ્નકર્તા :** ના, ફિલ્મ નથી ગમતી.

**દાદાશ્રી :** કોધ કરીને શું કરવાનું ? એ માણસ પોતે કોધ કરતો નથી, આ તો મિકેનિકલ એડજસ્ટમેન્ટ કોધ કરે છે. તેથી પોતાને પછી મનમાં પસ્તાવો થાય કે આ કોધ ના કર્યો હોત તો સારો.

**પ્રશ્નકર્તા :** એને ઠંડા પાડવાનો ઉપાય શું ?

**દાદાશ્રી :** એ વળી મશીન ગરમ થયું હોય, એને ઠંકું પાડવું હોય તો એની મેળે થોડી વાર રહેવા છે, એટલે મશીન ટાકું પડી જાય અને હાથ અડાડીએ અને ગોદા મારીએ તો દાર્ઢી મરીએ આપણો.

**પ્રશ્નકર્તા :** મને ને મારાં હસબંડને, કોધ ને ચડસાચડસી થઈ જાય છે, જ્ઞાનોડી ને એ બધું. તો શું કરવું મારે ?

**દાદાશ્રી :** તે કોધ તું કરે છે કે એ ? કોધ કોણ કરે છે ?

**પ્રશ્નકર્તા :** એ પછી મારાથી પણ થઈ જાય છે.

**દાદાશ્રી :** તો આપણે મહીં જ પોતાને ઈપકો આપવાનો, ‘કેમ તું આવું કરે છે ? કરેલા તે ભોગવવા જ પડે ને !’ પણ આ પ્રતિકમણ કરે તો બધાં દોષ ખલાસ થાય. નહીં તો આપણા જ ગોદા મારેલા, તે આપણે પાછાં ભોગવવા પડે. પણ પ્રતિકમણ કરવાથી જરા ટાકું પડી જાય.

### આ તો એક જાતની પાશવતા !

**પ્રશ્નકર્તા :** આપણાથી કોધ થઈ જાય ને ગાળ બોલાઈ જાય, તો કેવી રીતે સુધારવું ?

**દાદાશ્રી :** એવું છે ને કે આ જે કોધ કરે છે, ગાળ બોલે છે, એ કંટ્રોલ નથી પોતાની જાત ઉપર એટલે આ બધું થાય છે. કંટ્રોલ રાખવા માટે પહેલા કંઈક સમજવું જોઈએ. કો'ક કોધ કરે આપણી ઉપર, તો આપણને સહન થાય છે કે નહીં, એ જોવું જોઈએ. પોતે કોધ કરીએ, તે પહેલાં આપણી ઉપર કોઈ કરે એવું, તો આપણને સહન થાય, ગમે કે ના ગમે ? આપણને જેટલું ગમે એટલું જ બીજા જોડે વર્તન કરવું.

એ તને ગાળ ભાડે અને તને વાંધો ના આવતો હોય, ડીમેશન ના આવતું હોય તો તમારે કરવાનું, નહીં તો બંધ જ કરી દેવાનું. ગાળો

બંડાય જ નહીં આ તો. આ તો એક જાતની પાશવતા છે. અન્ડરડેવલપ પીપલ્સ, પાશવતા એક જાતની, અનકલ્યર્ડ !

### પ્રતિકમણ એ જ સાચો મોક્ષમાર્ગ !

પહેલા તો દયા રાખો, શાંતિ રાખો, સમતા રાખો, ક્ષમા રાખો, એવો ઉપદેશ શીખવાડે. ત્યારે આ લોક શું કહે છે, ‘અલ્યા, મને કોધ આવ્યા કરે છે ને તું કહે છે કે ક્ષમા રાખો, પણ તે મારે કઈ રીતે ક્ષમા રાખવી ?’ એટલે આમને ઉપદેશ કેવી રીતે આપવાનો હોય કે તમને કોધ આવે તો તમે આવી રીતે, મનમાં પસ્તાવો લેજો કે મારામાં શી નબળાઈ છે કે મારાથી આવો કોધ થઈ જાય છે. તે ખોટું થઈ ગયું મારાથી, એવો પસ્તાવો લેજો અને માથે કોઈ ગુરુ હોય તો એમની હેલ્પ લેજો અને ફરી એવી નબળાઈ ઉત્પત્ત ના થાય એવો નિશ્ચય કરજો. તમે હવે કોધનો બચાવ ના કરો, ઉપરથી તેનું પ્રતિકમણ કરો.

એટલે દિવસમાં કેટલાં અતિકમણ થાય છે અને કોની સાથે થયાં, એની નોંધ કરી રાખ અને તે ઘડીએ પ્રતિકમણ કરી લે.

પ્રતિકમણમાં શું કરવું પડે આપણો ? તમને કોધ થયો અને સામા માણસને દુઃખ થયું તો એના આત્માને સંભારીને એની ક્ષમા માગી લેવાની. એટલે આ થયું તેની ક્ષમા માગી લે. ફરી નહીં કરું એની પ્રતિક્ષા લે. અને આલોચના એટલે શું કે અમારી પાસે દોષ જાહેર કરે કે મારો આ દોષ થઈ ગયો છે.

### મનમાં ચ માઝી માંગો !

**પ્રશ્નકર્તા :** દાદા, પશ્ચાત્તાપ કે પ્રતિકમણ કરીએ તો ઘણીવાર એવું હોય કે કોઈ ભૂલ થઈ ગઈ, કોઈની પર કોધ થઈ ગયો, તો અંદરથી તો બળતરા થાય કે આ ખોટું થઈ ગયું, પણ પેલાની સામે માઝી માંગવાની હિંમત ના હોય.

દાદાશ્રી : એવી માઝી માંગવી ય નહીં. નહીં તો એ તો પાછાં દુરૂહપ્રયોગ કરે. ‘હા, હવે ઠેકાણો આવી કે ?’ એવું છે આ. નોબલ જાત નથી. આ માઝી માંગવા જેવા માણસો ન હોય. એટલે અંદર જ માઝી માંગી લેવી. એના શુદ્ધાત્માને સંભારીને ! તે હજારોમાં દસેક જડા એવાં હોય કે માઝી માગતાં પહેલાં એ નમી જાય વધારે.

### રોકડાં પરિણામ દિલથી પ્રતિકમણાનાં !

પ્રશ્નકર્તા : કોઈની પર ખૂબ કોધ થયો, પછી બોલીને બંધ થઈ ગયા, પછી આ બોત્યા એને લીધે જીવ વધારે બળબળ થાય તો એમાં એકથી વધારે પ્રતિકમણ કરવાં પડે ?

દાદાશ્રી : એ બે-ત્રાણ વખત સારા દિલથી કરીએ ને એકદમ ચોક્કસ રીતે થઈ ગયું એટલે પતી ગયું. ‘હે દાદા ભગવાન ! જબરજસ્ત કોધ થયો. સામાને કેટલું દુઃખ થયું ! એની માઝી માગું છું, આપની રૂબરૂમાં ખૂબ માઝી માગું છું.’

### ગુનો પણ મડાલ !

પ્રશ્નકર્તા : અતિકમણથી જે ઉશ્કેરાટ હોય ને એ પ્રતિકમણથી ટાઢો પડી જાય છે.

દાદાશ્રી : હા. ટાઢો પડી જાય. પ્રતિકમણ તો ‘ચીકણી ફાઈલ’ હોય, તેમાં તો પાંચ-પાંચ હજાર પ્રતિકમણ કરવાં પડે ત્યારે ટાકું પડે. ગુસ્સો બહાર ના પછ્યો ને અકળામણ થઈ હોય તો ય આપણો એના પ્રત્યે પ્રતિકમણ ના કરીએને તો એટલો ડાખ આપણાને રહ્યા કરે. પ્રતિકમણ કરીએ એટલે ચોખ્યું થઈ જાય. અતિકમણ કર્યું એટલે પ્રતિકમણ કરો.

પ્રશ્નકર્તા : કોઈની જોડે કોધ થઈ ગયા પછી, જ્યાલમાં આવે અને એની આપણો માઝી માગી લઈએ તેની તે જ મિનિટે તો એ શું કહેવાય ?

દાદાશ્રી : અત્યારે જ્ઞાન લીધા પછી કોધ થઈ જાય ને અને પછી

માઝી માંગી લે, તો કશો વાંધો નહીં. થઈ ગયું છૂટું ! અને માઝી આમ રૂબરૂ ના મંગાય. એવું હોય તો અંદરથી માંગી લે, તો થઈ ગયું.

પ્રશ્નકર્તા : રૂબરૂમાં બધાની વચ્ચે ?

દાદાશ્રી : વાંધો નહીં, એવું ના માંગો કોઈ અને એમ ને એમ મહી કરી લે તો ય ચાલે. કારણ કે આ ગુનો જીવતો નથી, આ ‘દિસ્ચાર્જ’ છે. ‘દિસ્ચાર્જ’ ગુનો એટલે જીવતો ગુનો ન હોય આ ! એટલે એટલું બધું ખરાબ ફળ ના આપે !

### પ્રતિજ્ઞાથી ખડાં કષાયો !

આ બધું તમે ચલાવતા નથી. કોધ-માન-માયા-લોભ કષાયો ચલાવે છે. કષાયોનું જ રાજ છે ! ‘પોતે કોશ છે’ એનું ભાન થાય ત્યારે કષાયો જાય. કોધ થાય ત્યારે પસ્તાવો થાય, પણ ભગવાને કહેલું પ્રતિકમણ આવડે નહીં તો શું વળે ? પ્રતિકમણ આવડે તો છૂટકારો થાય.

એટલે આ કોધ-માન-માયા-લોભની સૃષ્ટિ ક્યાં સુધી ઊભી રહી છે ? ‘હું ચંદુલાલ છું અને આમ જ છું’ એમ નક્કી છે ત્યાં સુધી ઊભી રહેશે. આપણી પ્રતિજ્ઞા જ્યાં સુધી કરેલી છે કે ‘હું ચંદુલાલ છું, આ લોકોએ પ્રતિજ્ઞા કરી આપણી અને આપણે એ માની લીધી કે ‘હું ચંદુલાલ છું’, તે ત્યાં સુધી આ કોધ-માન-માયા-લોભ રહ્યા છે મહીં.

પોતાની પ્રતિજ્ઞા ક્યારે જાય કે ‘હું શુદ્ધાત્મા છું ભાન થાય ત્યારે.’ એટલે પોતાના નિજસ્વરૂપમાં આવે ત્યારે પ્રતિજ્ઞા તૂટી ગઈ, ત્યારે કોધ-માન-માયા-લોભ જાય, નહીં તો જાય નહીં. નહીં તો માર માર કરે તો ય ના જાય ને એ તો વધ્યા કરે ઉલ્ટો. એકને મારે ત્યારે બીજો વધે, ને બીજાને મારે ત્યારે ત્રીજો વધે.

### કોધ દૂબળો ત્યાં માન તગડો !

એક મહારાજ કહે છે, મેં કોધને દબાય દબાય કરીને નિર્મૂળ કરી

નાખ્યો. મેં કહું, તેનો આ માન નામનો પાડો વધારે ઊભો થયો. માન જાડો થયા કરે. કારણ કે માયાના પુત્રો મરે એવાં નથી. એનો ઉપાય કરો તો જાય એવાં છે. નહીં તો જાય એવાં નથી. એ માયાનાં છોકરાઓ છે. પેલો માન નામનો પાડો આટલો જાડો થયો, મેં કોધને દબાવી દીધો, મેં કોધને દબાવી દીધો. એ પાછો જાડો થયો. એનાં કરતાં ચારે સરખા હતાં તે સારું હતું.

### કોધ ને માયા છે રક્ષકો !

કોધ અને માયા એ તો રક્ષક છે. એ તો લોભ અને માનના રક્ષકો છે. લોભનો ખરેખર રક્ષક માયા અને માનનું ખરેખર રક્ષક કોધ. છતાંય માનને માટે પાછી માયા થોડી ઘણી વપરાય, કપટ કરે. કપટ કરીને ય માન મેળવી લે, એવું કરતા હશે લોકો ?

અને કોધ કરીને લોભ કરી લે. લોભીયો કોધી હોય નહીં અને એ કોધ કરે ત્યારે જાણવું કે આને કંઈ લોભમાં કંઈ અડચણ આવી છે, તે મૂંઝો કોધ કરે છે. બાકી, લોભીયા તો ઉલ્ટો એને ગાળો ભાડેને, તે કહે છે, આપણાને રૂપિયો મળી ગયો, છોને બૂમાબૂમ કરતો કહેશે. લોભીયા એવાં હોય, કારણ કે કપટ બધું રક્ષણ કરે જ ને ! કપટ એટલે માયા અને કોધ એ રક્ષકો છે બધા.

કોધ તો પોતાના માનને હરકત આવે ત્યારે કોધ કરી લે. પોતાનું માન ઘવાતું હોય.

કોધ ભોળો છે. ભોળો પહેલો નાશ થાય છે. કોધ એ તો દારૂગોળો છે ને દારૂગોળો હોય ત્યાં લશ્કર લડે જ. કોધ ગયો એટલે લશ્કર લડે જ શું કામ ? પછી તો અલિયા-સલિયા બધા ભાગી જવાના. કોઈ ઊભો નહીં રહેવાનું.

### કોધનું સ્વરૂપ !

કોધ એ ઉગ્ર પરમાણુઓ છે. કોઈની મહીં દારૂ ભરેલો હોય, તે

કૂટે ત્યારે જાળ લાગે. અને મહીં બધો દારૂ પૂરો થઈ જાય એટલે એની મળે કોઈ શાંત થઈ જાય. તેવું જ કોધનું છે. કોધ એ ઉગ્ર પરમાણુઓ છે, તે જ્યારે ‘વ્યવસ્થિત’ના નિયમના હિસાબે કૂટે ત્યારે બધેથી બળે. અમે ઉગ્રતા રહે તેને કોધ નથી કહેતા, કોધમાં તાંતો રહે તે જ કોધ કહેવાય. કોધ તો ક્યારે કહેવાય કે મહીં બળતરા થાય. બળતરા થાય એટલે જાળ લાગ્યા કરે અને બીજાને પણ તેની અસર લાગે. તે કઠાપા રૂપે કહેવાય અને અજંપા રૂપે અંદર જ એકલો બળ્યા કરે, પણ તાંતો તો બન્નેય રૂપમાં રહે. જ્યારે ઉગ્રતા જુદી વસ્તુ છે.

### ધુમાંબું, સહન કરવું એ ય કોધ !

કોધની વાણી ના નીકળે એટલે સામાને ના વાગે. મોટે બોલી નાખે તે એકલો જ કોધ કહેવાય છે એવું નહીં પણ મહીં ધુમાય તે ય કોધ છે. આ સહન કરવું એ તો ડબલ કોધ છે. સહન કરવું એટલે દબાવ દબાવ કરવું તે, એ તો એક દંડાંથે ‘સ્પ્રીંગ’ ઊછળે ત્યારે ખબર પડે. સહન શા માટે કરવાનું ? આનો તો શાનથી ઉકેલ લાવી નાખવાનો.

### કોધમાં મોટી હિંસા !

બુદ્ધિ ઈમોશનલ હોય, જ્ઞાન મોશનમાં હોય. આ જેમ પેલી ટ્રેન મોશનમાં ચાલે છે, તે જો ઈમોશનલ થાય તો ?

**પ્રશ્નકર્તા :** એક્સિન્ટ થાય.

**દાદાશ્રી :** આમ આમ કરતી કરતી ચાલે તો એક્સિન્ટ થાય. તો એવી રીતે આ માણસ ઈમોશનલ થાય ને, તો કેટલાંય જીવો મહીં મરી જાય છે. કોધ થયો કે કેટલાંય નાના નાના જીવો મરીને ખલાસ થઈ જાય અને પોતે પાછો કહે છે, હું તો અહિસા ધર્મ પાળું છું, જીવ મારવાની હિંસા તો કરતો જ નથી. પણ અલ્યા, કોધથી નર્યો જીવડાં જ મારું છું, ઈમોશનલપણામાં !

## કોધને જીતાય આમ...

દ્રવ્ય એટલે બહારનો વ્યવહાર, એ પલટે નહીં પણ ભાવ પલટે એટલે બહુ થઈ ગયું.

એ કહે છે, કોધ બંધ કરવો છે. આજથી કોધ બંધ ના થાય. કોધને તો ઓળખવો પડે, કોધ શું છે ? શાથી ઉત્પન્ન થાય છે ? એનો જન્મ શા આધારે થાય છે ? એમ ને એમ કોધ બંધ કરવો હોય તો શી રીતે થાય ? એની મા કોણ ? બાપ કોણ ? શી રીતે જન્મ થાય છે ? દવાખાનું કર્યું ? મેટનીટી વર્ડ ક્યો ? બધું તપાસ કર્યા પછી કોધને ઓળખાય.

## છૂટેલો છોડાવે !

તમારે કાઢવું છે બધું ? શું શું કાઢવું છે કહો ? લીસ્ટ કરીને મને આપો. એ બધું કાઢી આપીએ. તમે કોધ-માન-માયા-લોભથી બંધાયલા છો ?

પ્રશ્નકર્તા : એકદમ.

દાદાશ્રી : એટલે બંધાયલો માણસ પોતાની જાતે શી રીતે છૂટો થાય ?! આમ ચોગરદમ હાથ-પગ બધું બંધાયેલું હોય સજજડ તે શી રીતે છૂટો થાય પોતે ?

પ્રશ્નકર્તા : એને કોઈનો સહારો લેવો જોઈએ ?

દાદાશ્રી : બંધાયેલાની હેલ્પ લેવી જોઈએ ?

પ્રશ્નકર્તા : સ્વતંત્ર હોય, એની હેલ્પ લેવી જોઈએ.

દાદાશ્રી : આપણે કોઈને પૂછીએ કે ભઈ, કોઈ છો અહીં છૂટા ? મુક્ત છો ? તો અમને આ હેલ્પ કરો. એટલે મુક્ત થયેલો હોય તે કરી આપે. બાકી, બીજું કોઈ ન કરી આપે.

## કોધ-માન-માયા-લોભનો ખોરાક !

કેટલાંક માણસો જાગૃત હોય છે, તે બોલે છે ખરાં કે આ કોધ થાય છે એ ગમતું નથી. ગમતું નથી છતાં કરવો પડે છે.

અને કેટલાંક તો કોધ કરે છે ને કહે, ‘કોધ ના કરે તો ચાલે જ નહીં મારું ગાડું, મારું ગાડું બંધ થઈ જાય.’ એવું ય કહે.

કોધ-માન-માયા-લોભ નિરંતર પોતાનું જ ચોરી ખાય છે, પણ લોકોને સમજાતું નથી. આ ચારેય ને જો ત્રણ વરસ ભૂષ્યાં રાખો તો તે ભાગી જાય. પણ તે જ ખોરાકથી જીવી રહ્યાં છે તે ક્યો ખોરાક ? તે જો જાણો નહીં તો તે શી રીતે ભૂષ્યાં ભરે ? તેની સમજણા નહીં હોવાથી તેમને ખોરાક મધ્યે જ જાય છે. એ જીવે છે શી રીતે ? ને તે ય પાછાં અનાદિકાળથી જીવે છે ! માટે તેનો ખોરાક બંધ કરી દો. આવો વિચાર તો કોઈને ય નથી આવતો ને બધા મારીઠોકિને તેમને કાઢવા મધ્યે છે. એ ચાર તો એમ જાય તેવાં નથી. એ તો આત્મા બહાર નીકળે એટલે મહીં બધું જ વાળીજૂદીને સાફ કરીને પછી નીકળો. તેમને હિંસક માર ના જોઈએ. તેમને તો અહિસક માર જોઈએ.

આચાર્ય શિષ્યને ક્યારે ટૈડકાવે ? કોધ થાય ત્યારે. તે વખતે કોઈ કહે, ‘મહારાજ આને શું કામ ટૈડકાવો છો ?’ ત્યારે મહારાજ કહે, ‘તેને તો ટૈડકાવવા જેવો જ છે.’ બસ ખલાસ, આ બોલ્યા તે કોધનો ખોરાક. કરેલા કોધનું રક્ષણ કરે તે જ તેનો ખોરાક.

આ કોધ-માન-માયા-લોભને ત્રણ વર્ષ સુધી જો ખોરાક ના મળે તો એની મેળે જ પછી ભાગી જાય, આપણે કહેવું જ ના પડે. કારણ કે દરેક વસ્તુ પોતપોતાના ખોરાકથી જીવતા રહ્યા છે અને આ જગતના લોકો શું કરે છે ? દરરોજ આ કોધ-માન-માયા-લોભને ખોરાક આપ્યા કરે છે, રોજ જમાડે છે અને પછી એ તગડા થઈને ફર્યા કરે છે.

છોકરાંને મારે, ખૂબ કોષે થઈને મારે, પછી બાઈ કહેશે, ‘આવું

શું કરવા છોકરાને બિચારાને માર્યો ?' ત્યારે કહેશે, 'તું ના સમજે, મારવા જેવો જ છે' એટલે કોધ સમજ જાય કે, 'ઓહોલો, મારો ખોરાક આયો !' ભૂલ તો નથી જાણતો, પણ હજુ મારવા જેવો છે, એવો અભિપ્રાય આયો છે, માટે આ મને ખોરાક આપે છે.' આને ખોરાક આયો કહેવાય. આપણે કોધને એન્ક્રેજ કરીએ, કોધને સારો ગણીએ, એ એને ખોરાક આયો કહેવાય. કોધને 'કોધ ખરાબ છે' એવું જાણીએ તો એને ખોરાક ન આયો કહેવાય. કોધનું ઉપરાણું બેંચ્યું, એનો પક્ષ લીધો તો એને ખોરાક મળી ગયો. તે ખોરાકથી તો જીવી રહ્યા છે. લોક તો એનો પક્ષ લે ને ??

કોધ-માન-માયા-લોભ કોઈ ચીજને અમે રક્ષણ નથી કરી. કોધ થઈ ગયો હશે ત્યારે કો'ક કહેશે કે 'આ કોધ કેમ કરો છો ?' ત્યારે હું કહી દઉં કે 'આ કોધ એ બહુ ખોટી વસ્તુ છે. મારી નિર્ભળતાને લઈને થઈ ગયો આ.' એટલે અમે રક્ષણ નથી કર્યું. લોકો રક્ષણ કરે.

આ સાધુ છીકણી સૂંઘતા હોયને, તે આપણે કહીએ સાહેબ, તમારા જેવા છીકણી સંદે છે ?! ત્યારે એ કહે, છીકણીનો વાંધો નહીં. તે વધ્યું.

આ ચારેય કોધ-માન-માયા-લોભ છે, એમાં એક ફર્સ્ટ મેમ્બરનો પ્રેમ હોય, બીજો એનાથી ઓછો હોય એમ.... જેનું ઉપરાણું બહુ, એની પ્રિયતા વધારે.

## સ્થૂળકર્મ : સૂક્ષ્મકર્મ !

સ્થૂળકર્મ એટલે શું તે સમજાવું. તને એકદમ કોધ આવ્યો. તારે કોધ નથી લાવવો છતાં એ આવે, એવું બને કે ના બને ?

પ્રશ્નકર્તા : બને.

દાદાશ્રી : એ કોધ આવ્યો તે એનું ફળ અહીંનું અહીં તરત મળી જાય. લોકો કહે કે, 'જવા દો ને એને, એ તો છે જ બહુ કોધી.' કોઈ

વળી એને સામી ધોલ પણ મારી દે. એટલે અપજશનું કે બીજી રીતે એને અહીંનું ફળ મળી જાય. એટલે કોધ થવો એ સ્થૂળકર્મ છે. અને કોધ આવ્યો તેની મહીં આજનો તારો ભાવ શું છે કે 'કોધ કરવો જ જોઈએ.' તો તે આવતા ભવનો ફરી કોધનો હિસાબ છે. તારો આજનો ભાવ છે કે કોધ ના કરવો જોઈએ, તારા મનમાં નક્કી હોય કે કોધ નથી જ કરવો, છતાં પણ થઈ જાય છે તો તને આવતા ભવ માટે બંધન ના રહ્યું. આ સ્થૂળકર્મમાં તને કોધ થયો તો તેનો તારે આ ભવમાં માર ખાવો પડશે. તેમ છતાં પણ તને આવતાં ભવનું બંધન નહીં થાય. કારણકે સૂક્ષ્મકર્મમાં તારો નિશ્ચય છે કે કોધ ના જ કરવો જોઈએ. અને હવે કોઈ માણસ કોઈની ઉપર કોધ નથી કરતો, છતાં મનમાં કહેશે કે, 'આ લોકોની ઉપર કોધ કરીએ તો જ એ સીધા થાય એવા છે' તે આનાથી આવતા ભવે એ પાણો કોધવાળો થઈ જાય ! એટલે બહાર જે કોધ થાય છે તે સ્થૂળકર્મ છે ને તે વખતે મહીં જે ભાવ થાય છે તે સૂક્ષ્મકર્મ છે. સ્થૂળકર્મનું બિલકુલ બંધન નથી, જો આ સમજો તો. તેથી આ 'સાયન્સ' મેં નવી રીતે મૂક્યું છે. અત્યાર સુધી સ્થૂળકર્મથી બંધન છે એવું જગતને ઠસાવી દીધું છે, અને તેથી લોકો ભડક ભડક થાય છે.

## બેદજાનથી છૂટે કણાયો...

પ્રશ્નકર્તા : ચાર કણાયોને જીતવા માટે કોઈ પ્રાથમિક ભૂમિકા તૈયાર કરવી જરૂરી છે ? અને જરૂરી હોય તો તે માટે શું કરવું ?

દાદાશ્રી : એવું છે ને જો આ ચાર કોધ-માન-માયા-લોભ જતાં રહે તો એ ભગવાન થઈ ગયો.

ભગવાને તો શું કહ્યું છે કે તારો કોધ એવો છે કે તારા સગા મામા જોડે તું કોધ કરું છું તો એનું મન તારાથી જુદું પડી જાય છે, આખી જુંદગી જ જુદું પડી જાય છે, તો તારો કોધ ખોટો છે. એ મનને જુદું પાડી દે અગર તો વરસ બે વરસ સુધી જુદું પાડી દે. મનને બ્રેકડાઉન કરી નાખે. એ છેલ્લામાં છેલ્લો યુગલેસ કોધ કહ્યો. અનંતાનુંબંધી કોધ

કહ્યો એને અને લોભે ય એવો, પછી માન એ બધા એવા બહુ કઠણા હોય, એ જાય ત્યાર પછી માણસને રાગે પડે, ગુંઠાણામાં આવે, નહીં તો ગુંઠાણામાં પણ ના આવે ! આટલાં ચાર અનંતાનુંબંધી કષાયો જાય તો ય બહુ થઈ ગયું.

હવે એ જવા માટે, જિન પાસેથી સાંભળે તો એ જાય. જિન એટલે આત્મજ્ઞાની, તે કોઈ પણ ધર્મનો આત્મજ્ઞાની હોય, તે વેદાન્તમાંથી ઉભા થયેલાં હોય કે જૈનમાંથી થયા હોય પણ તે આત્મજ્ઞાની હોવા જોઈએ. તો એની પાસે સાંભળે તો શ્રાવક થાય. ને શ્રાવક થાય એટલે એનાં અનંતાનુંબંધી જાય. પછી તો એની મેળે જ ક્ષયોપક્ષમ થયા કરે છે.

હવે બીજો ઉપાય એ છે કે અમે એને ભેદજ્ઞાન કરી આપીએ છીએ. ત્યારે બધાં કષાય જતાં રહે છે, ખલાસ થઈ જાય છે, એ આ કાળનું આશ્ર્ય છે. તેથી અકમ વિજ્ઞાન કર્યું ને !

- જય સાંચ્યેદાનંદ